

خف ٹوبلیسٹنگ میزائل کے کامیاب تجربہ پر حکومت، مسلح افواج اور ملک بھر کے عوام کو الطاف حسین کی مبارکباد

لندن۔۔۔ 11 مارچ 2011ء

پاکستان کے سائنس دان خف ٹوبلیسٹنگ میزائل کے کامیاب تجربہ پر مبارکباد کے مستحق ہیں ایم کیو ایم کے قائد جناب الطاف حسین نے پاکستان کے سائنس دانوں، مسلح افواج کے سربراہوں اور بالخصوص ملک بھر کے عوام کو خف ٹوبلیسٹنگ میزائل کے کامیاب تجربہ پر مبارکباد پیش کی ہے۔ اپنے ایک بیان میں جناب الطاف حسین نے کہا کہ ملک کے دفعہ کو ناقابل تخیل بنانے کیلئے پاکستانی سائنس دانوں نے سائنس و ٹیکنالوجی کو استعمال کیا ہے وہ انتہائی قابل تحسین ہے۔ جناب الطاف حسین نے خف ٹوبلیسٹنگ میزائل کے کامیاب تجربہ پر حکومت بالخصوص مسلح افواج اور ملک بھر کے عوام کو ایک مرتبہ پھر دلی مبارکباد پیش کی ہے۔

عوام مسلح دہشت گردوں کی سفاکانہ کارروائیوں پر ہرگز مشتعل نہ ہوں، الطاف حسین

لندن۔۔۔ 11 مارچ 2011ء

متحدہ قومی موومنٹ کے قائد جناب الطاف حسین نے کراچی کے مختلف علاقوں میں دہشتگردوں کی فائرنگ کے نتیجے میں متعدد افراد کے شہید و زخمی ہونے کے واقعات پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ گزشتہ رات سے مسلح دہشت گردوں نے جس طرح شہریوں کو گولیوں کا نشانہ بنایا، بندوق کی نوک پر دکانوں اور بازاروں کو بند کر دیا، گاڑیوں میں بیٹھے افراد جس میں خواتین بھی شامل تھیں ان سے زیورات، نقدی اور دیگر سامان لوٹ کر بے پناہ تشدد کا نشانہ بنایا اور گاڑیاں نذر آتش کیں اس پر مجھے انتہائی دکھ ہے۔ انہوں نے دہشت گردوں کے ہاتھوں جاں بحق ہونے والے افراد کے سوگوار لوحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ تمام شہداء کو جنت الفردوس میں اعلیٰ مقام عطا فرمائے، سوگوار لوحقین کو صبر جمیل عطا کرے اور زخمیوں کو جلد صحت یاب کرے۔ جناب الطاف حسین نے اہلیان سندھ بالخصوص کراچی کے عوام سے اپیل کی وہ مسلح دہشت گردوں کی اس سفاکانہ کارروائیوں پر ہرگز مشتعل نہ ہوں اور صبر و تحمل کا مظاہرہ کریں۔ اللہ تعالیٰ سب کچھ دیکھ رہا ہے، وہ بہتر انصاف کرنے والا ہے۔ جناب الطاف حسین نے ایم کیو ایم کے تمام ذمہ داران اور کارکنان پر زور دیا کہ وہ دہشت گردی کے واقعات پر ہمت و حوصلے اور صبر و تحمل سے کام لیں، ہر قسم کے جذباتی ردعمل سے دور رہیں اور یہ معاملہ اللہ کی عدالت پر چھوڑ دیں۔

ایم کیو ایم نیو کراچی سیکٹر کے کارکن عبدالرحمان کے انتقال پر الطاف حسین کا اظہار افسوس

لندن۔۔۔ 11 مارچ 2011ء

متحدہ قومی موومنٹ کے قائد جناب الطاف حسین نے ایم کیو ایم نیو کراچی سیکٹر یونٹ 139 کے کارکن عبدالرحمان کے انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے مرحوم کے تمام سوگوار لوحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو اپنی جو رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کی رابطہ کمیٹی لندن اور پاکستان کے ارکان رات بھر جاگتے رہے، اعلامیہ

ایم کیو ایم، ہڑتال کے دوران پیش آنے والے افسوسناک واقعات باریک بینی سے جائزہ لے رہی ہے

کراچی۔۔۔ 11 مارچ 2011ء

متحدہ قومی موومنٹ کی رابطہ کمیٹی لندن اور پاکستان کے ارکان رات بھر جاگتے رہے اور کراچی سمیت اندرون سندھ میں پی پی پی کی ہڑتال سے پیدا ہونے والی صورتحال کا جائزہ لیتے رہے۔ شعبہ اطلاعات کے اعلامیہ کے مطابق ایم کیو ایم کی رابطہ کمیٹی لندن اور پاکستان کے ارکان سندھ بھر میں دہشت گردی کے افسوسناک واقعات پر تبادلہ خیال کرتے رہے اور انہوں نے مستقبل کے لائحہ عمل پر مشاورت بھی کی۔ اعلامیہ کے مطابق متحدہ قومی موومنٹ کی رابطہ کمیٹی آج سندھ میں ہونے والی ہڑتال کے دوران پیش آنے والے افسوسناک واقعات کا باریک بینی سے جائزہ لے رہی ہے۔

عوام خواب غفلت سے نکل کر سندھ اور اس کے دارالخلافہ کراچی کے تحفظ کیلئے تیار رہیں، رابطہ کمیٹی

عوام، انسانی حقوق کے اداروں کو مسلح دہشت گردی کے واقعات کی تفصیلات سے آگاہ کریں

کراچی میں بے گناہ شہریوں کے ہلاک و زخمی ہونے کے واقعات پر اظہارِ مذمت

کراچی --- 11، مارچ 2011ء

متحدہ قومی موومنٹ کی رابطہ کمیٹی نے سندھ بالخصوص کراچی میں بے گناہ شہریوں کو ہلاک و زخمی کرنے کے واقعات کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ جمعرات کی شام سے جمعہ کی صبح تک مسلح دہشت گردوں نے سرکاری سرپرستی میں صوبہ سندھ اور اس کے دارالخلافہ کراچی میں جس طرح معصوم شہریوں پر گولیاں چلائیں، انہیں شہید و زخمی کیا، بندوق کی نوک پر دکانیں اور بازار بند کرائے، دکانوں میں لوٹ مار کی، خواتین سمیت گاڑیوں میں موجود افراد سے زیورات، نقدی اور دیگر سامان لوٹ کر بے پناہ تشدد کا نشانہ بنایا اور گاڑیوں کو نذر آتش کیا وہ نہ صرف افسوسناک ہے بلکہ سندھ بھر کے عوام کیلئے لمحہ فکریہ بھی ہے۔ رابطہ کمیٹی نے کہا کہ اہلیان سندھ بالخصوص کراچی کے حق پرست عوام نے ماضی میں سرکاری سرپرستی میں کی جانے والی مسلح دہشت گردی اور قتل و غارتگری کے واقعات کا نہ صرف ہمت و حوصلے سے سامنا کیا بلکہ حالات کا ثابت قدمی سے مقابلہ بھی کیا ہے اور حق پرست عوام آج بھی تمام تر مظالم پر صبر و تحمل سے کام لے کر دہشت گردی کے ذریعہ عوام کی جان و مال سے کھیلنے والے عناصر کے مذموم عزائم کو ناکام بنا دیں گے۔ رابطہ کمیٹی نے سندھ بھر کے حق پرست عوام سے اپیل کی کہ وہ خواب غفلت اور ذاتی مفادات کے دائرے سے باہر نکل کر صوبہ سندھ اور اس کے دارالخلافہ کراچی کے تحفظ کیلئے ذہنی و جسمانی طور پر تیار رہیں، صوبے اور اس کے عوام کو تحفظ فراہم کرنے کیلئے اپنا فرض ادا کریں اور دہشت گردی کی کارروائیوں پر خاموشی کے قفل توڑتے ہوئے پوری دنیا کے انسانی حقوق کے اداروں کو مسلح دہشت گردی کے واقعات کی تفصیلات سے آگاہ کریں۔ رابطہ کمیٹی نے کہا کہ اللہ تعالیٰ کی لائٹھی بے آواز ہے، اس کے گھر دیر ہے مگر اندھیر نہیں ہے۔ انشاء اللہ ظلم کرنے والوں پر اللہ تعالیٰ کا عذاب نازل ہوگا اور ظالموں سے ایک ایک ظلم کا حساب لیا جائے گا۔

جاپان کے شہر ٹوکیو کے ساحلی علاقے میں ہولناک زلزلے سے ہونے والے جانی و مالی نقصانات پر الطاف حسین کا اظہارِ افسوس

ملکی و بین الاقوامی این جی اوز، انسانی حقوق کے علمبردار ادارے جاپان میں زلزلہ متاثرین کیلئے فی الفور امدادی کارروائیاں شروع کریں

ایم کیو ایم کی رابطہ کمیٹی کی رکن محترمہ نسرین جلیل کا کراچی میں متعین جاپان کے قونصل جنرل سے ٹیلی فون پر رابطہ، جانی و مالی

نقصانات پر دکھ کا اظہار کیا اور کڑے وقت میں ایم کیو ایم کی جانب سے بھرپور تعاون کی یقین دہانی کرائی

لندن --- 11، مارچ 2011ء

متحدہ قومی موومنٹ کے قائد جناب الطاف حسین نے جاپان کے شہر ٹوکیو کے ساحلی علاقے میں ہولناک زلزلے سے ہونے والے جانی و مالی نقصانات پر گہرے دکھ اور افسوس کا اظہار کیا ہے۔ اپنے ایک بیان میں جناب الطاف حسین نے کہا کہ زلزلہ کی شدت 8.9 ریکارڈ کی گئی ہے اور سونامی کی وارنگ بھی جاری کی گئی ہیں جس سے بڑی تباہی اور نقصانات کا اندیشہ ہے۔ انہوں نے زلزلہ کی زد میں آکر ہلاک ہونے والے تمام افراد کے لواحقین، حکومت جاپان، جاپان کے پاکستان میں متعین سفارتکار اور قونصل جنرل سے دلی تعزیت و ہمدردی کا اظہار کیا اور کہا کہ مصیبت اور دکھ کی اس گھڑی میں مجھ سمیت ایم کیو ایم کے تمام کارکنان آپ کے ساتھ ہیں۔ انہوں نے ملکی و بین الاقوامی این جی اوز، انسانی حقوق کے علمبردار اداروں سے اپیل کی کہ وہ جاپان میں زلزلے سے متاثرین کیلئے فی الفور اپنی امدادی کارروائیاں شروع کریں اور زلزلے کی تباہ کاریوں سے نمٹنے کیلئے ہر ممکن مدد و تعاون فراہم کریں۔ دریں اثناء متحدہ قومی موومنٹ کے قائد جناب الطاف حسین کی ہدایت پر ایم کیو ایم کی رابطہ کمیٹی کی رکن محترمہ نسرین جلیل نے جاپان میں آنے والے زلزلے کے بعد جاپان کے کراچی میں متعین قونصل جنرل سے ٹیلی فون پر رابطہ کیا اور زلزلے سے ہونے والی تباہ کاریوں اور نقصانات پر گہرے دکھ اور افسوس کا اظہار کیا۔ انہوں نے کہا کہ قائد تحریک جناب الطاف حسین جاپان میں ہولناک زلزلے سے رونما ہونے والے نقصانات پر انتہائی دکھی ہیں۔ محترمہ نسرین جلیل نے جاپان کی حکومت اور قونصل جنرل سے جاپان کے شہر ٹوکیو کے ساحل میں آنے والے زلزلہ کے نقصانات پر دلی ہمدردی کا اظہار کرتے ہوئے انہیں ایم کیو ایم کی جانب سے ہر ممکن تعاون کی یقین دہانی کرائی اور کہا کہ اس کڑے وقت میں ایم کیو ایم دکھی انسانیت کی خدمت کیلئے ہر طرح سے جاپان کی حکومت اور اس کے عوام کے ساتھ ہے۔

غریب و متوسط طبقے سے تعلق رکھنے والے افراد کو ملک کی بقاء و سلامتی کیلئے اپنا کردار ادا کرنا ہوگا، رابطہ کمیٹی

شکار پور زون کی تنظیم نو کے سلسلے میں منعقدہ جنرل ورکرز اجلاس سے اراکین رابطہ کمیٹی کا خطاب

کراچی:۔۔۔۔۔ 11 فروری 2011ء

متحدہ قومی موومنٹ کی رابطہ کمیٹی کے اراکین جاوید کاظمی اور شاکر علی نے کہا ہے کہ غریب و متوسط طبقے سے تعلق رکھنے والے افراد کو ملک کی بقاء و سلامتی کیلئے اپنا کردار ادا کرنا ہوگا، متحدہ قومی موومنٹ ملک سے جاگیر دارانہ، وڈیرانہ اور سرمایہ دارانہ نظام کا خاتمہ کر کے عوام کو معاشرے میں اعلیٰ مقام دلائے گی۔ یہ بات انہوں نے گزشتہ روز شکار پور زون کی تنظیم نو کے سلسلے میں منعقدہ جنرل ورکرز اجلاس سے خطاب کرتے ہوئے کہی۔ اس موقع پر ایم کیو ایم اندرون سندھ تنظیمی کمیٹی کے انچارج عمر قریشی، کمیٹی کے دیگر اراکین، شکار پور زون کے یونٹس و سیکٹرز کے ذمہ داران و کارکنان بھی موجود تھے۔ انہوں نے کہا کہ قائد تحریک جناب الطاف حسین نے ہمیشہ اصولی سیاست کے ذریعے غریب و مظلوم عوام کے دل جیتے ہیں اور قائد تحریک کا طرز سیاست ملک کی دیگر سیاسی جماعتوں کے قائدین سے انتہائی مختلف ہیں۔ انہوں نے کہا کہ جناب الطاف حسین وہ واحد لیڈر ہیں جو غریب و متوسط طبقے سے تعلق رکھتے ہیں اور غریبوں کے دکھ کو سمجھتے ہیں اور ان کو محسوس کرتے ہیں جنہوں نے غریبوں کے حقوق کی آواز حق کو بلند کیا ہے اور حقوق کی یہ آواز اب سندھ سے نکل پورے ملک بھر میں پھیل چکی ہیں جو انشاء اللہ ملک میں آئیو اے انقلاب کی نوید ہے۔ انہوں نے کہا کہ ایم کیو ایم چاہتی ہے کہ ملک میں غریب و متوسط طبقے کی حکمرانی قائم ہو لہذا ایسے میں تمام ذمہ داران و کارکنان کو چاہئے کہ تحریک کے مشن و مقصد کو فروغ دینے کیلئے زیادہ سے زیادہ محنت و لگن اور مستقل مزاجی کے ساتھ کام کریں۔ اس موقع پر اندرون سندھ تنظیمی کمیٹی کے انچارج عمر قریشی و دیگر اراکین نے بھی خطاب کیا۔ علاوہ ازیں ایم کیو ایم کی رابطہ کمیٹی کے اراکین نے شکار پور زون کی تنظیم نو کے زونل انچارج آغا محسن، جوائنٹ انچارج جنجی دادمری، منور لعل سمیت 12 رکنی کمیٹی کے ناموں کا اعلان کیا۔ بعد ازاں رابطہ کمیٹی کے اراکین نے شکار پور زونل کمیٹی کے انچارج و اراکین کو قائد تحریک جناب الطاف حسین کی جانب سے دلی مبارکباد بھی پیش کی۔

طلبہ کسی بھی معاشرے کا اہم ستون ہوتے ہیں جو ملک کی تعمیر و ترقی میں اپنا کردار ادا کرتے ہیں، اے پی ایم ایس او

کراچی:۔۔۔۔۔ 11 فروری 2011ء

آل پاکستان متحدہ اسٹوڈنٹس آرگنائزیشن سیکٹر بی کے تحت منعقد ہونے والے تیسرے شہدائے حق کرکٹ ٹورنامنٹ کی اختتامی تقریب کا انعقاد گزشتہ روز ہوا جس میں وزیر اعلیٰ سندھ کے حق پرست مشیر خواجہ اظہار الحسن، اے پی ایم ایس او کے مرکزی جوائنٹ سیکرٹری عدیل احمد صفری، نشر و اشاعت سیکرٹری احسن علی غوری سمیت اساتذہ کرام، سیکرٹری کے سیکٹر آرگنائزروں اراکین سیکٹر کمیٹی و یونٹس کمیٹیوں کے ذمہ داران و کارکنان اور طلبہ نے بڑی تعداد میں شرکت کی۔ تقریب سے پرویز اعلیٰ سندھ کے مشیر خواجہ اظہار الحسن، اے پی ایم ایس او کے ذمہ داران نے خطاب کیا۔ مقررین نے اپنے خطاب میں کہا کہ طلبہ کسی بھی معاشرے کا اہم ستون ہوتے ہیں جو ملک کی تعمیر و ترقی میں اپنا کردار ادا کرتے ہیں اے پی ایم ایس او نے طلبہ کو ہر دور میں نصابی و غیر نصابی سرگرمیوں کے موقع فراہم کئے ہیں تاکہ طلبہ اپنی مثبت صلاحیتوں کو اجاگر کرتے ہوئے معاشرے کو بہتر بنانے کیلئے اپنی صلاحیتوں کو استعمال کر سکیں۔ انہوں نے کہا کہ اے پی ایم ایس او کا یہ خاصہ رہا ہے کہ طلبہ کیلئے صحت مندانہ تعلیمی ماحول کیساتھ ساتھ غیر نصابی سرگرمیوں کا انعقاد کیا جائے تاکہ طلبہ کو اپنی صلاحیتیں دکھانے کے مواقع میسر آسکیں۔ مقررین نے کرکٹ ٹورنامنٹ کے انعقاد پر اے پی ایم ایس او سیکٹر بی کی سیکٹر کمیٹی و یونٹس کمیٹیوں کے ذمہ داران کو دلی مبارکباد پیش کی۔ بعد ازاں خواجہ اظہار الحسن اور دیگر نے کرکٹ ٹورنامنٹ میں کامیابی حاصل کرنے والی ٹیم کے کھلاڑیوں میں انعامات بھی تقسیم کئے۔ دریں اثناء آل پاکستان متحدہ اسٹوڈنٹس آرگنائزیشن شعبہ طالبات جامعہ کراچی سیکٹر کے تحت جامعہ کراچی میں محفل ذکر مصطفیٰ ﷺ و نعت خوانی کے مقابلے کا اہتمام کیا گیا۔ مقابلہ نعت خوانی میں جامعہ کراچی کے مختلف شعبہ جات کی طالبات نے بھرپور انداز میں شرکت کی۔ اس موقع پر رکن قومی اسمبلی شگفتہ صادق، اراکین صوبائی اسمبلی سندھ ہیر سوہو، زرین مجید، اے پی ایم

ایس او کی وائس چیئر پرسن اسرئی طفیل، جوائنٹ سیکریٹری گریڈ انارخان، اساتذہ کرام، اور طالبات کی بڑی تعداد موجود تھی۔ محفل ذکر مصطفیٰ ﷺ میں شہر کی مشہور و معروف خواتین نعت خواں نے بارگاہ رسالت ﷺ میں گہائے عقیدت پیش کیا۔

رابطہ کمیٹی کے اراکین کنور خالد یونس، کنور نوید جمیل اور واسع جلیل نے پروفیسر غفور احمد کی رہائش گاہ جا کر عیادت کی

کراچی --- 11، مارچ 2011ء

متحدہ قومی موومنٹ کی رابطہ کمیٹی کے اراکین کنور خالد یونس، کنور نوید جمیل اور واسع جلیل نے جماعت اسلامی کے نائب امیر پروفیسر غفور احمد کی رہائش گاہ جا کر ان کی عیادت کی اور قائد تحریک جناب الطاف حسین کی جانب سے خیریت دریافت کی۔ اس موقع پر حق پرست ارکان سندھ اسمبلی عبدالعزیز فاروقی اور منزل قریشی بھی موجود تھے۔ رابطہ کمیٹی کے اراکین نے پروفیسر غفور احمد کی صحت یابی کیلئے نیک خواہشات کا اظہار کیا اور انہیں قائد تحریک جناب الطاف حسین کی جانب سے پھولوں کا گلہ دستہ پیش کیا۔ اس موقع پر رابطہ کمیٹی کے اراکین نے پروفیسر غفور احمد کی جلد و مکمل صحت یابی کیلئے دعا بھی کی۔ بعد ازاں پروفیسر غفور نے ایم کیو ایم کے قائد جناب الطاف حسین اور متحدہ کے وفد کی آمد پر ان کا شکریہ ادا کیا۔

کارکنان آزاد کشمیر میں ایم کیو ایم کو کامیاب فعال اور منظم بنانے کے لیے دن رات محنت کریں، شاہد لطیف

راولاکوٹ میں منعقدہ ایم کیو ایم کے ورکرز کنونشن سے خطاب

راولاکوٹ --- 11، مارچ 2011ء

ایم کیو ایم کی رابطہ کمیٹی کے رکن شاہد لطیف نے کہا ہے کہ قائد تحریک الطاف حسین کی جانب سے پیش کی جانے والی تجویز مسئلہ کشمیر کا بہترین اور کشمیریوں کے لیے قابل قبول حل ہے اس تجویز کو تقویت پہنچانے کے لیے آزاد کشمیر کے عوام قائد تحریک کا ساتھ دیں تو جلد کشمیر آزاد ہو جائے گا۔ راولاکوٹ میں ایم کیو ایم کے ورکرز کنونشن سے خطاب کرتے ہوئے انہوں نے کہا کہ آزاد کشمیر بھر میں ایم کیو ایم کی تنظیم نو کر دی ہے کارکن تحریک کو کامیاب فعال اور منظم بنانے کے لیے دن رات محنت کریں۔ انہوں نے کہا کہ قائد تحریک الطاف حسین نے اپنے پیش کردہ تجویز میں کہا کہ کشمیریوں کی مرضی کے خلاف مسئلہ کشمیر کا کوئی بھی حل قابل قبول نہیں ہوگا۔ مسئلہ کشمیر پر ہونے والے مذاکراتی عملی میں کشمیریوں کو بطور فریق شامل کیا جائے اور تنازعہ کشمیر کے حل اور کشمیر کی آزادی کے لیے شروع کی جانے والی ہر پر امن تحریک میں ایم کیو ایم کشمیریوں کی پشت پر کھڑی رہے گی اور ان کی ہر ممکن حمایت اور مدد کرے گی۔ انہوں نے کہا کہ قائد تحریک جناب الطاف حسین نے مسئلہ کشمیر کے حل کیلئے جو فارمولہ دیا ہے اس سے بہترین منظم اور واضح کشمیر پالیسی اور فارمولہ آج تک کسی جماعت یا لیڈر نے نہیں دیا۔ انہوں نے ایم کیو ایم کے کارکنوں کو ہدایت کی کہ آزاد کشمیر میں ایم کیو ایم کو فعال بنانے کے علاوہ مسئلہ کشمیر کے حل کے لیے منظم اور پر امن انداز میں کوششیں جاری رکھیں انشاء اللہ بہت جلد ملک بھر میں ایم کیو ایم کی حکومت قائم ہوگی اور اسی دور میں کشمیر بھی آزاد ہوگا۔ ورکرز کنونشن میں رابطہ کمیٹی کے رکن گل فراز خٹک، آزاد کشمیر قانون ساز اسمبلی میں ایم کیو ایم کے پارلیمانی لیڈر، وزیر سیاحت طاہر کھوکھر کے علاوہ ایم کیو ایم راولاکوٹ اور پلندری کی تمام تحصیلوں سے کارکنان، ذمہ داران کی کثیر تعداد نے شرکت کی۔

ایم کیو ایم کے کارکنان سے رابطہ کمیٹی کا اظہارِ تعزیت

کراچی: --- 11 فروری 2011ء

متحدہ قومی موومنٹ کی رابطہ کمیٹی نے ایم کیو ایم نیو کراچی سیکٹر یونٹ 139 کے کارکن عبدالرحمان، نارتھ کراچی سیکٹر یونٹ 174 کے کارکن محمد قیصر الدین کی والدہ محترمہ قمر امیر، سوسائٹی سیکٹر یونٹ 62 کے کارکن محمد فرقان کے والد عبدالکریم، متحدہ آرگنائزنگ کمیٹی گڈ اپ سیکٹر یونٹ 5 خدا کی بستی تیسرا ٹاؤن کے کارکن محمد عارف کے والد محمد جمیل اور ایم کیو ایم حیدرآباد سیکٹر ایف یونٹ A-14 کے کارکن محمد الیاس کی والدہ محترمہ رضیہ سلطانہ کے انتقال پر دلی افسوس کا اظہار کیا ہے۔ ایک بیان میں رابطہ کمیٹی نے مرحومین کے تمام سگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سگواران کو صبر جمیل عطا کرے۔ (آمین)